

कुष्ठरोग निवारणासाठी सन २०२४-२०२५ या
वित्तीय वर्षात पुनर्वसन तत्वावर स्वयंसेवी
संस्थांना सहायक अनुदान वितरित करणेबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: कुनिका-१२२४/प्र.क्र.९८/आरोग्य-५
गोकुळदास तेजपाल रुग्णालय आवार, १० वा मजला
मंत्रालय, मुंबई-४०० ००१
दिनांक: २२ जानेवारी, २०२५

वाचा -:

- १) सार्वजनिक आरोग्य विभाग, शासन निर्णय क्रमांक: कुनिका २०११/प्र.क्र.३२१/
आरोग्य-५, दि.२१ मार्च, २०१२
- २) सार्वजनिक आरोग्य विभाग, शासन निर्णय क्रमांक: कुनिका २०२०/प्र.क्र.५०६/
आरोग्य-५, दि.१९ जुलै, २०२४
- ३) वित्त विभाग, शासन परिपत्रक क्र.अर्थसं-२०२४/प्र.क्र.३४/अर्थ-३, दि.०१ एप्रिल, २०२४
- ४) सहसंचालक, आरोग्य सेवा (कुष्ठरोग व क्षयरोग), पुणे-६ यांचे पत्र जा.क्र.ससंआसे/
कुष्ठवक्षय/अनुदानशाखा/पुनर्वसनतत्त्व/अनु.मा.प्रस्ताव/न.क्र.७१/२७९५१-५३/२४, दि.०९
डिसेंबर, २०२४.
- ५) सहसंचालक, आरोग्य सेवा (कुष्ठरोग व क्षयरोग), पुणे-६ यांचे पत्र जा.क्र.ससंआसे/
कुष्ठवक्षय/अनुदानशाखा/पुनर्वसनतत्त्व/अनु.मा.प्रस्ताव/न.क्र./८९६-९०७/२५, दि.१५
जानेवारी, २०२५.

प्रस्तावना -:

उपरोक्त संदर्भ क्र.१ येथील शासन निर्णयानुसार पुनर्वसन तत्वावरील कुष्ठरुग्णांसाठी प्रतिरुग्ण जास्तीत जास्त रु.२,०००/- प्रमाणे अथवा परिरक्षणार्थ खर्चाच्या ८०% यापैकी कमी असेल ती रक्कम या प्रमाणात दरमहा संस्थेने प्रत्यक्ष भरती केलेल्या रुग्णांप्रमाणे अनुदान देण्यात येते. याकरिता संदर्भ क्र.४ व संदर्भ क्र.५ येथील सहसंचालक, आरोग्य सेवा (कुष्ठरोग व क्षयरोग), पुणे-६ यांच्या प्रस्तावाच्या अनुषंगाने व वित्त विभागाने निधी वितरणास दिलेल्या मंजूरीच्या अनुषंगाने, सन २०२४-२५ या वित्तीय वर्षातील तरतूदीमधील रु.९४,१३,७३८/- (रुपये चौऱ्यान्नव लाख तेरा हजार सातशे अडतीस फक्त) इतके सहायक अनुदान पुनर्वसन तत्वावरील १० स्वयंसेवी संस्थांना वितरित करण्याची बाब शासनाच्या विचाराधीन होती.

शासन निर्णय-:

कुष्ठरुग्णांसाठी पुनर्वसन तत्वावर काम करणाऱ्या स्वयंसेवी संस्थाना सहायक अनुदाने देण्यासाठी सन २०२४-२५ या वर्षाकरिता “लेखाशिर्ष २२१० ०७४५, ३१-सहायक अनुदाने (वेतनेतर)” या उद्दिष्टाखाली रु.४.५० कोटी इतकी अर्थसंकल्पिय तरतूद करण्यात आली आहे. उपरोक्त उद्दिष्टांतर्गतच्या रु.१.५० कोटी मंजूर लेखानुदानातून खाली दर्शविल्याप्रमाणे कुष्ठरुग्णांसाठी पुनर्वसन तत्वावर काम करणाऱ्या १० स्वयंसेवी संस्थाना रु. ९४,१३,७३८/- (रुपये चौऱ्यान्नव लाख तेरा हजार सातशे अडतीस फक्त) इतक्या सहायक अनुदानाच्या वितरणास संदर्भ क्र.१ येथील दि.२१ मार्च, २०१२ रोजीच्या शासन निर्णयातील अटीच्या पूर्ततेच्या अधीन राहून मान्यता देण्यात येत आहे.

अ.क्र.	स्वयंसेवी संस्थेचे नाव	कालावधी	प्रत्यक्ष हजर रुग्ण	देय अनुदान (रु.)
१	कुष्ठरोग निवारण समिती शांतीवन नेरे, जि.रायगड	जानेवारी २०२४ ते मार्च २०२४	१२०	रु.२,३९,२२५/-
२	सॅनिटोरिअम फॉर लेप्रसी पेशंट, मु.पो. वीर मांडकी, ता.पुरंदर जि.पुणे	ऑक्टोबर २०२३ ते मार्च २०२४	९८	रु.१,९५,९९४/-
३	आनंदग्राम सोसायटी, डुडुळगाव, आळंदी देवाची, जि.पुणे	एप्रिल २०२३ ते डिसेंबर २०२३	३१	रु.६१,४१९/-
४	कुष्ठरोग पुनर्वसन केंद्र गोरापूर वडाळा मिशन, ता.नेवासा जि.अ.नगर	ऑक्टोबर २०२३ ते मार्च २०२४	६६	रु.१,३२,०००/-
५	मराठवाडा लोकसेवा मंडळ नेरली जि.नांदेड	एप्रिल २०२३ ते डिसेंबर २०२३	१४०	रु.२,६७,६८०/-
६	विदर्भ महारोगी सेवा मंडळ, तपोवन, जि.अमरावती	जानेवारी २०२४ ते मार्च २०२४	३८०	रु.७,५३,४८४/-
७	महारोगी आश्रम, काशीखेड ता.धामणगांव रेल्वे जि.अमरावती	जानेवारी २०२४ ते मार्च २०२४	३९	रु.७४,४७५/-
८	महारोगी सेवा समिती, दत्तपूर, जि.वर्धा	ऑक्टोबर २०२३ ते मार्च २०२४	२४०	रु.४,६३,४६१/-
९	महारोगी सेवा समिती आनंदवन, वरोरा, जि.चंद्रपूर	जानेवारी २०२४ ते सप्टेंबर, २०२४	३३८९	रु.६७,४६,०००/-
१०	महात्मा गांधी शिक्षण संस्था चावर्दा, जि.बुलढाणा	जुलै २०२३ ते डिसेंबर २०२३	२४०	रु.४,८०,०००/-
एकूण			४७४३	रु.९४,१३,७३८/-

२. सन २०२४-२५ या वित्तीय वर्षात कुष्ठरुग्णांसाठी पुनर्वसन तत्वावर काम करणाऱ्या १० स्वयंसेवी संस्थाना सहायक अनुदान वितरणाचा प्रस्ताव सादर करताना संदर्भ क्र.३ येथील वित्त विभागाच्या

दि.०१ एप्रिल, २०२४ रोजीच्या शासन परिपत्रकासोबतच्या मुद्दा क्र. ९ मधील तपासणी सूचीनुसार क्र.१ ते १० मधील सर्व अटींची पूर्तता केली असल्याचे प्रमाणपत्र सहसंचालक, आरोग्य सेवा (कुष्ठरोग व क्षयरोग) यांनी सादर केले आहे. तसेच, संबंधित संस्थांना यापुर्वी वितरीत केलेल्या निधीची उपयोगिता प्रमाणपत्रे देखील प्रस्तावासोबत सहसंचालक, आरोग्य सेवा (कुष्ठरोग व क्षयरोग) यांनी सादर केली आहेत.

३. सहसंचालक (कुष्ठरोग व क्षयरोग), पुणे यांना नियंत्रक अधिकारी म्हणून घोषित करण्यात आले असून, त्यांनी वरील अटी पूर्ण केल्याची खातरजमा करून संबंधित सहायक अनुदान अदा करण्याची कार्यवाही करावी. तसेच, सदर अनुदानाशी संबंधित देयके संबंधित जिल्ह्याच्या अधिदान व लेखा अधिकारी अथवा कोषागार अधिकारी यांच्याकडे सादर करण्यासाठी सहाय्यक संचालक, आरोग्य सेवा (कुष्ठरोग) यांना आहरण व संवितरण अधिकारी म्हणून घोषित करण्यात येत आहे. त्यांनी मंजूर अनुदानापेक्षा जास्त खर्च करू नये व खर्चाचा ताळमेळ घालून अहवाल तसेच उपयोगिता प्रमाणपत्र सादर करावे. तसेच, या संदर्भातील सर्व विहित कार्यपद्धती अवलंबून व निकषाचे पालन करून सदरचा खर्च होईल याबाबत आवश्यक ती खातरजमा करण्यात यावी.

४. याबाबतचा खर्च मागणी क्र.आर-१, प्रधानशिर्ष २२१०, वैद्यकीय सेवा व सार्वजनिक आरोग्य उपशिर्ष (०१) (१८) कुष्ठरोग मुक्त झालेल्या रोग्यांना पुनर्वसनासाठी अनुदाने, ३१- सहायक अनुदाने (वेतनेतर) (२२१००७४५) या लेखाशिर्षाखाली खर्ची टाकण्यात यावा व चालू वित्तीय वर्ष २०२४-२५ च्या मंजूर अनुदानातून भागविण्यात यावा.

५. सदर आदेश नियोजन विभागाच्या अनौपचारिक संदर्भ क्र.३/का-१४७२, दि.०३.०१.२०२५ व वित्त विभागाच्या अनौपचारिक संदर्भ क्र.३२/२०२५/व्यय-१३, दि.१४.०१.२०२५ अन्वये मिळालेल्या मान्यतेने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०२५०१२२११३९०४६८१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शि.म.धुळे)

उप सचिव, महाराष्ट्र शासन

प्रत,

१) महालेखापाल, महाराष्ट्र -१ (लेखा व अनुज्ञेयता)/(लेखापरीक्षा), मुंबई.

२) आयुक्त, आरोग्य सेवा तथा संचालक, राष्ट्रीय आरोग्य अभियान, आरोग्य भवन, मुंबई.

३) जिल्हा कोषागार अधिकारी, पुणे.

- ४) अधिदान व लेखा अधिकारी, मुंबई.
- ५) निवासी लेखापरीक्षा अधिकारी, मुंबई.
- ६) संचालक, आरोग्य सेवा संचालनालय, मुंबई.
- ७) सहसंचालक, आरोग्य सेवा (कुष्ठरोग व क्षयरोग), पुणे.
- ८) सहसंचालक, आरोग्य सेवा (अर्थ व प्रशासन), मुंबई.
- ९) कक्ष अधिकारी, वित्त विभाग, (व्यय-१३) मंत्रालय, मुंबई.
- १०) कक्ष अधिकारी, नियोजन विभाग, (का-१४७२) मंत्रालय, मुंबई.
- १०) अवर सचिव (अर्थसंकल्प), सार्वजनिक आरोग्य विभाग, मंत्रालय, मुंबई.
- ११) निवडनस्ती (आरोग्य-५)